
БАБРОЎСКІ СПЭЦВЫПУСК 


БОБР - НАШАЕ 





ГОЛАС МЕСТАЧКОЎЦА 


Рэдакцыяй “Малога Палесься” былі апытаныя жыхары Баб- 
ра, якім задаваліся тры пытаньні: 

1. Які цяперашні стан мястэчка Бобр? 

2. Якім бы Вы жадалі бачыць мястэчка Бобр у будучыні? 

3. Якія шляхі пераменаў да паляпшэньня нашага жыцьця? 

Увазе чытачоў прапануюцца найбольш цікавыя й характэр- 


ныя адказы. 





Д Сьвятлана Субоціна 


1. Зараз Бобр знаходзіцца ў 
крытычным становішчы, на 
стадыі выміраньня. Памірае 
шмат людзей, а нараджаецца 
вельмі мала, бо ўся моладзь па- 
кідае Бобр і зьяжджае ў гарады. 


Мы задаем сабе пытаньне - 
чаму? А адказ вельмі просты - 
як жа тут можна жыць? Працоў- 
ных месцаў няма. А чаму ж 
нельга зрабіць, каб як раней пра- 
цавалі ДАК, сьпіртзавод? Калі 
гэта ня можа зрабіць дзяржава, 
былыя ціцяперашнія гаспадары, 
дык мо ёсьць якое-небудзь 
іншае выйсьце? 

2. Вядома, такім, якім ён быў 
дзесяць гадоў таму. 

з. Вельмі хочацца, каб не 
пуставалі, а як раней, у Бабры 
былі заселеныя ўсе хаты, каб у 
кожнай хаце гучалі дзіцячыя га- 
ласы, і каб наша мястэчка Бобр 
не вымірала, а адраджалася! 

СЬВЯТПЯНа СУБОЦіна, 
самая прыгожая 
гандлярка ў Бабры 
Працяг на с.2 





НАВІНЫ 


Пг словаў Юрыя Ба- 
рысава, мэра Бабра, узро- 
вень злачыннасьці па мястэчку 
Бобр - найвышэйшы ў раёне й 
складае 7196, адпаведна ў Круп- 
ках - 53 Ў, на колькасьць жыха- 
роў. 


ыхары Бабра Алесь 

Пушкін і Канстанцін Ра- 
манюк 10 лютага 2001 году 
езьдзілі ў Барысаў на сустрэчу з 
старшынём Партыі БНФ “Адрад- 
жэньне”" сп.Вінцуком Вячоркам. 
Абмяркоўвалася сытуацыя ва- 
кол маючых адбыцца прэзы- 
дэнцкіх выбараў, пытаньні вылу- 
чэньня адзінага дэмакратычнага 
кандыдата, а таксама пытаньні 
назіраньня за падрыхтоўкай і хо- 
дам галасаваньня. 


(Сны Баброўскага 
сельсавету Юры Барысаў 
марыць пабудаваць кірмаш у 
Бабры на месцы, дзе калісьці 
стаяў Марыінскі касьцёл, які быў 
зафундаваны ў 1760 годзе Але- 
най і Ігнацыям Агінскімі. 

Ужо ёсьць у наяўнасьці праект, 
распрацаваны крупскім раённым 
архітэктарам. 

Вось і рэаліі нашага часу - за- 
мест духоўнасьці - гандаль. Так 
бы мовіць, прыярытэты рынка- 
вага сацыялізму. Але ж і ката- 
лікоў у Бабры няшмат - ім не пад 
сілу адрадзіць парафію й выбу- 
даваць касьцёл. 


а мястэчку бобр 8 лютага 
2001 году хадзіў сьледчы 
ваеннай пракуратуры старэйшы 
лейтэнант М, які рассьпедуе 
знойдзеныя факты крадзяжу бо- 
епрыпасаў на 391 ваеннай базе 
артылерыйскага ўзбраеньня 
Працяг на с.2 

2 Малег ПАЛЕСЬСЕ 


НАВІНЫ 


Працяг Пачата»ь на с.1 
Міністэрства абароны Рэспублікі 
Беларусь. 

Заходзіў таксама да Алеся 
Пушкіна, бо побач зь ягоным до- 
мам - на завулку Паштовым'4 - 
у закінутым доме, дзе некалі жыў 
Сьцяпан Якубовіч, знойдзены 


схаваны ад людзкіх вачэй склад 
боепрыпасаў. 


(Сзтээўаны рэйтынг Аляк- 
сандра Лукашэнкі паводле 
словаў Вінцука Вячоркі - стар- 
шыні Партыі БНФ “Адраджэньне” 
- 259» па рэспубліцы, а ў буйных 
гарадох (Менску й інш.) - 1495 
выбарцаў. 


ГОЛАС МЕСТАЧКОЎЦА 


Працяг апытаньня. Пачатак на с.1 


АЛЕНА РЖЭЎЦКАЯ, 
выкпадчыца СШ.5 г.Крцпкі, 
патомная жыхарка Бабра 


1. Я лічу, што зараз наш Бобр 
знаходзіцца ў страшэнным за- 
няпадзе. Уявеце сабе, што 100 
гадоў таму, у ХІХ ст., у нашым 
мястэчку на 1113 жыхароў былі 
Марыінскі касьцёл, царква, кап- 
ліца на могілках, сынагога, цаг- 
ляны завод, дзьве мельніцы, гя- 
чэбніца на 12 месцаў, народная 
вучэльня, тры габрэйскія школы, 
праваслаўная школа, 22 крамы, 
З кірмашы штогод (9 траўня, 14 
верасьня, б сьнежня). У 1907 
годзе на 2340 жыхароў (445 
дамоў) - 35 крамаў. А што мы 
маем зараз? Як кажуць, камэн- 
тары залішнія. 

2. Перш за ўсё багатым. Бо 
людзі за ўсю сваю цяжкую пра- 
цу гэтага заслугоўваюць. Будуць 
грошы ў людзей - шмат прабле- 
маў вырашыцца самі сабою. 
Дзяржаве даўно пара ўсьвя- 
доміць, што немагчыма быць не- 
залежнай і самастойнай, абапі- 
раючыся на бедных і бяспраў- 
ных грамадзянаў. 

Э. Я пічу, што шмат зале- 
жыць ад асобы таго, хто 
стаіць на чале мясцовай ула- 
ды. З прыходам Барысава 
Юрыя Міхайлавіча за кароткі час 
адбылося шмат зьменаў у леп- 
шы бок. Я маю на ўвазе й ага- 
роджу могілак, бо гэта наш твар: 
як мы ставімся да памяці нашых 
продкаў, гэтак нашыя дзеці бу- 
дуць ставіцца да нас. І асьвят- 
леньне нашых вуліц, і елка на 
Новы год, і нашая звалка, і вы- 


рашэньне вялікай колькасьці 
іншых мясцовых пытаньняў. 
Чаго гэта каштуе сёньня? Пра 
гэта ведае Бог ды супрацоўнікі 
мясцовага Савету на чале зь 
Юрыем Міхайлавічам. Не магу 
не сказаць некалькі словаў пра 
школу. За той ня вельмі вялікі 
час, што ёю кіруе Шэкун Яўгенія 
Аляксееўна, школа стала яшчэ 
больш утульным і прыемным 
месцам. Наладжана ацяплень- 
не, працуюць прыбіральні. А які 
парадак навакол! Гэта патрабуе 
шмат высілкаў і самаадданасьці. 
Яўгенія Аляксееўна кажа, што 
ўсё, што зроблена - гэта праца 
добрага калектыву, кожнага яго- 
нага сябра 

А я лічу, што самае галоўнае, 
каб на чале стаяў Гаспадар! 

Можна было б зрабіць яшчэ 
больш, але ўсё зноў упіраецца ў 
грошы. А дзе іх узяць? Чаму за- 
вод музычных дэталяў, сьпіртза- 
вод, калгас у гэткім заняпадзе? 
Вось яны - грошы! Таму, пакуль 
нашыя кіраўнікі не паставяцца 
сур'ёзна да эканомікі, толку ня 
будзе. А будзе тое, што мы маем 
зараз: амаль усеагульнае пьян- 
ства, рост злачыннасьці, ухі- 
леньне бацькоў ад выкананьня 
бацькоўскіх абавязкаў, бед- 
насьць І г.Д. 


АЛЯКСЕЙ СіМЯНОВІч, 
старэйшы 
опэрупаўнаважаны 
адзьдзеу крымінальнага 
вышцку Крупскага Р8ЎС, 
маёр міліцыі 


1. Беднасьць, жабрацтва 
жыхароў, лайдацтва, - ад- 


В" ж распаўсюджаны 
апошнім часам крадзеж 
алюмініевага паркану-сеткі па 
мястэчку Бобр. На жаль, міліцыя 
не знаходзіць вінаватых, але 
сьляды выводзяць ды людзі ка- 
жуць, што крадуць гэта людзі-на- 
брыдні, якія пасяліліся на вулі- 
цы Магілёўскай, у хаце сп.Са- 
доўскага. 





І г гяксей Сімановіч 

сюль усе гэтыя фактары й 
спараджаюць крыміналь- 
насьць. Вельмі хацелася б, каб 
людзі ўсьвядомілі сэнс самога 
жыцьця Й тое духоўнае разу- 
меньне жыцьця, якое закладзе- 
на ў чалавеку ад самой прыро- 
ды. І не падпадалі ўплыву штох- 
вілінных зьменлівых крытэраў і 
жарсьцяў. 

2. Хацяб такім, якім ён быў у 
1970 годзе, якім я ўжо ўсьве- 
дамляў яго: радасныя твары ў 
людзей, шмат моладзі, адсут- 
насьць закратаваных вокнаў 
дзяржаўных аб'ектаў і асабістых 
дамоў. Чуласьць людзей... По- 
ўная рака рыбы - гэта значыць 
добрая экалёгія. 

3. Шляхам эканамічных 
зьменаў у першую чаргу. Ахво- 
чым валодаць прыватнай маё- 
масьцю на зямлю, на сродкі выт- 
ворчасьці даць такую мажлі- 
васьць, даць крэдыты, але й 

Працяг на с.3 

спытаць зь іх “за вынік ураджаю”. 
А вось гэтых сёньняшніх выска- 
чак-фэрмераў за разбазарвань- 
не дзяржаўных рэсурсаў трэба 
прыцягнуць да адказнасьці. 

Падаткавую палітыку трэба 
мяняць. Часткова зьняць падаткі 
зь фізычных асобаў і даць неаб- 
ходную колькасьць грошай люд- 
зям, каб іхнае жыцьцё было не 
жабрацкае, каб яны вітрыны кра- 
маў не зьядалі вачыма. 


ПЁНК ГВМОПКА, 
пюмпэн-прапетар, 
жыхар Бабра 


1. Выдатны. “Далей Бабра 
няма дабра! - ёсьць такая пры- 
маўка. 

2. Каб платы не ламалі. Каб 
вуліцы пабудаваныя былі... 
Больш не магу як бы ўявіць не- 
чага... І так добра. 

3. Хачу, каб ня кралі, каб га- 
роды агароджвалі, каб ня 
лазілі ў хаты... Ды каб цэны не 
расьлі! Каб сільнейшая ахрана, 
маладзёж каб участковы пасьвіў 
пільней! А Лукашэнка маладзец, 
- бьецца за трудавы народ, за 
калгасьніка! 


ПЯВЯАЛ ЯРЯВЫ, 
навучэнец 11 клясы, 
Т? год 


1. Мы знаходзімся ў такім 
стане як Афрыка ў 60-ыя гады, 
а мо й горш яшчэ. Што будзе да- 
лей - невядома... 





І Павал Яравы 


Малое ПАЛЕСЬСЕ з 


ГОЛАС МЕСТАЧКОЎЦА 


2. Каб было чым і дзе заняць 
моладзь. Каб яна выйшла з за- 
пою й падумала пра будучыню. 

3. Трэба такую ўладу, якая б 
палепшыла жыцьцё ня толькі 
ў нашым мястэчку, але і ў Бе- 
ларусі. Перамены я бачу ў зьме- 
не ўлады. Чым хутчэй, тым ле- 
пей! Трэба будаваць дэмакра- 
тыю. 


К8аНСТЯНЦіН РВ8ІМЯНЮК, 
тэнноляг сьпіртзаводц 


1.Шэрасьць. Жабрацтва. 
Беспрацоўе. Раней у Бабры 
працаваў сьпіртзавод, калгас, у 
якім працавала да 600 чалавек, 
цэх дрэваапрацоўчага камбіна- 
ту, лякарня. Сёньня ад гэтага 
нічога не засталося. Сьпіртзавод 
амаль што зьнішчаны, цэх ДАКа 
нічога не прадукуе, лякарні няма. 
а ў калгасе засталося некалькі 
сотняў галоваў буйнарагатай 
скаціны, і ўвесь калгас заняты 
тым, каб пракарміць гэтых бед- 
ных жывёлінаў, і каб яны выжылі 
да вясны. Больш аніякай працы 
ў калгасе не вядзецца. А на- 
стаўнікі Баброўскай школы пакі- 
нулі свае клясы й адправіліся на 
нарыхтоўку яловых лапак. Вось 
жа, калі б у фэрмера было 
столькі галоваў скаціны, іх маглі 
б абслугоўваць 3-4 працаўнікі. А 
ў нас у калгасе столькі спэцыя- 
лістаў сельскай гаспадаркі - не- 
калькі дзясяткаў, плюс іншыя ка- 
тэгорыі працаўнікоў! А самае 


Працяг апытаньня 


цікавае, ці сумнае тое, што ўсе 
працаўнікі чымсьці занятыя. 
Пішуць паперкі, складаюць пля- 
ны, справаздачы, дасылаюць іх 
“наверх” - нібы ўсе пры справе. 
А вынік Нулявы. 

У Бабры ёсьць таксама крамы 
- І дзяржаўныя, і прыватныя. 
Дзяржаўныя - тыя, што нале- 
жаць Крупскаму РАЙПО, - вялі- 
кія, прасторныя, зь вельмі, дарэ- 
чы, добрымі прадавачкамі. І пры- 
ватныя - маленькія й цесныя. 
Але насельніцтва карыстаецца 
збольшага прыватнымі крамамі 
-яны лепей і хутчэй рэагуюць на 
попыт насельніцтва. 

У цяперашні час у Бабры, дый 
паўсюль у Крупскім раёне, не- 
магчыма знайсьці працу, каб 
пракарміць хоць бы толькі сябе, 
ня кажучы ўжо пра сям'ю. Па 
маім цьвердым перакананьні без 
прыватнай уласнасьці мы ня 
выжывем. 

2. Яб хацеў, каб усе кіраўнікі 
выбіраліся народам і рабілі 
справаздачу аб сваёй працы 
перад народам. Я б хацеў, каб 
нашыя ктраўнікі не баяліся пры- 
ватнай уласнасьці й багатых 
людзей, каб прыватнае прад- 
прыймальніцтва не душылася, а 
заахвочвалася. Каб людзі мелі 
магчымасьць працаваць і зараб- 
ляць на вартаснае жыцьцё. Я 
быў у шмат якіх цывілізаваных 
краінах і бачыў, як жывуць людзі 
ў сельскай мясцовасьці. Вельмі 
акуратныя домікі. Вакол дому - 
чысьценькі, пастрыжаны травя- 
ны газон і асфальтаваныя да- 
рожкі. Няма ніякіх хлявоў, ніякіх 
прыбудоваў, ніякіх сотак і хатняй 
гаспадаркі. Людзі працуюць на- 
лежныя сем ці восем гадзінаў, а 
астатні час адпачываюць. Дарэ- 
чы, для адпачынку створаныя 
ўсе ўмовы. А ўсе неабходныя 
прадукты сьвежыя й якасныя - 
ад мясцовых фэрмераў разво- 
зяцца па хатах па вельмі нізкіх 
коштах. Хіба ж мы горшыя?! Хіба 


Працяг на с 4 

4 Малое ПАЛЕСЬСЕ 


ГОЛАС МЕСТАЧКОЎЦА 


Заканчэньне апытаньня. Пачатак на с.1 


ж мы ня можам так жыць? Ка- 
нешне ж, можам і павінны! 

Старыя людзі расказваюць, 
што за панскім часам паміж 
сьпіртзаводам і цяперашняй кал- 
гаснай канторай была вельмі 
прыгожая дагледжаная сажалка. 
Празь яе быў пакладзены пры- 
гожы масток, а навокал - аль- 
танкі для адпачынку. У сажалцы 
плавалі лебедзі, вадзілася рыба. 
Увогуле. гэта было цудоўнае 
месца для адпачынку. Зараз гэ- 
тая сажалка ўся заваленая 
сьмецьцем, там жудасная анты- 
санітарыя. Калісьці, яшчэ ў 80- 
ыя гады я працаваў на сьпіртза- 
водзе і вельмі хацеў, нават ужо 
рыхтаваўся аднавіць былую 
прыгажосьць у гэтым месцы. Але 
ў 1985 годзе пачалася барацьба 
зь пьянствам, і завод зачынілі, 
потым пачаліся яшчэ горшыя 
падзеі, і задумку сваю ажыць- 
цявіць не ўдалося. 

З. У першую чаргу, як я ўжо 
казаў, неабходная прыватная 
ўласнасьць. Усю тую прадук- 
цыю, якую атрымоўвае калгас 
“Бобр” са штатам 160 працаўні- 
коў, фэрмер выдасьць зь 10-15 
працаўнікамі. і гэта першапачат- 
кова, а затым будзе значны пры- 
рост прадукцыі. Пры пераходзе 
на прыватную ўласнасьць ад- 
падзе патрэба ў велічэзным бю- 
ракратычным апараце. На маю 
думку, чынавенскі апарат можна 
будзе скараціць ня менш, чым у 
10 разоў. Вольныя Чыноўнікі пой- 
дуць працаваць на прадпрыем- 
ствы і ў прыватны бізнэс, і бу- 
дуць плаціць падаткі, а не ат- 
рымліваць задарма вялікія за- 
робкі. Якую вялікую страту гас- 
падарцы краіны прыносіць толькі 
служба ліцэнзаваньня. Нават 
самыя прыбытковыя дзяржаў- 
ныя прадпрыемствы зьнішчаюц- 
ца гэтай службай. Ці яшчэ адзін 
прыклад. 16 студзеня па БТ у 
21:30 у перадачы “Падзея” пачуў 
інтэрвію, якое браў ейны вяду- 
чы Ігар Філіпенка ў начальніка 


І Недабудаваны дзіцячы садок. Бобр, 2001 


крымінальнай міліцыі МУС (так 
назваў пасаду !.Філіпенка) генэ- 
рал-маёра Лапаціна. Спадар 
Лапацін сказаў, што ў 2000 
годзе значна вырасла злачын- 
насьць, а раскрывальнасьць 
злачынставаў зьменшылася. На 
пытаньні вядучага, як выправіць 
становішча, ці трэба павялічваць 
штаты МУС, ці павялічваць 
фінансаваньне, спадар Лапацін 
адказаў, што пашыраць штаты 
працаўнікоў МУС ужо няма куды, 
як іфінансаваньне (я уяўляю, як 
адрэагавалі на гэтыя словы пра- 
цаўнікі аховы здароўя, адукацыі, 
культуры й амаль усіх галінаў 
народнай гаспадаркі), а трэба 
пераразьмеркаваць абавязкі. 
Гэта значыць трэба, каб міліцыя 
займалася барацьбой са зла- 
чыннасьцю. Цікава, а чым жа яна 
займаецца з такімі штатамі й 
такім фінансаваньнем зараз”? 
На маю думку, зрабіць краіну 
багатай, а народ заможным ня 
так ужо й цяжка. Калісьці знака- 
міты амэрыканец Форд сказаў, 
што можна хутка разарыць лю- 
бую багатую краіну. Дзеля гэта- 
га патрэбна толькі адно - 
спыніць выплату свайму народу 
заробкаў. Што ў нас і адбылося. 
Хоць Я й не эканаміст, але я 
ўпэўнены ў тым, што пакуль на- 
род ня будзе атрымліваць заро- 





бак, краіна багатай не стане. 
Вось жа давайма ўявім сабе, 
што ўсе нашыя людзі атрымалі 
нармальны заробак, а таксама 
пэнсіі. Якія будуць вынікі, і ці 
будзе на гэтым мець страты 
дзяржава? 

Па-першае, частка атрыманых 
грошай у выглядзе падаходнага 
падатку адразу ж вернецца ў 
бюджэт. 

Па-другое, людзі пачнуць на- 
бываць тавары, якія выпускаюц- 
ца айчыннай прамысловасьцю, 
значыцца, усе атрыманыя гро- 
шы праз крамы вернуцца назад 
у банкі. Пачне працаваць пра- 
мысловасьць, і адразу ж вырас- 
туць плацяжы ў бюджэт у выг- 
лядзе падаткаў, і ўсё гэта з пры- 
быткам для прадпрыемства. 

Па-трэцяе, людзі пачнуць ка- 
рыстацца сфэрай паслугаў, якая 
таксама павялічыць плацяжы ў 
бюджэт і сама стане хутка пашы- 
рацца. 

Па-чацьвертае, астатнія гро- 
шы людзі хаваць ня будуць, а 
будуць захоўваць у дзяржаўных 
банках. Значыцца, і гэтыя грошы 
будуць працаваць на дзяржаву. 
І чым больш будзе заробак, тым 
багацейшай будзе дзяржава. А 
зараз галоўнае - дзе першапа- 
чаткова ўзяць грошы? 

Далей. Неабходна прыцягнуць 

сродкі багатай часткі насельніц- 
тва ў эканоміку краіны. Гэта зна- 
чыць зрабіць так, каб людзі за- 
хоўвалі вольныя грошы ў бела- 
рускіх банках, а не ў панчохах і 
не за мяжой. Трэба прыцягнуць 
замежныя інвэстыцыі. Карацей, 
шляхоў вырашэньня пытаньня 
шмат. 

І яшчэ. Каб вылучыць якіхсьці 
людзей, у першую чаргу пэрспэк- 
тыўных, трэба бачыць іхную пра- 
цу, іхную дзейнасьць. У нас жа 
ініцыятыву праявіць немагчыма. 
Ініцыятыва караецца. У нас 
ёсьць толькі выканаўцы волі 
“зьверху”. Ёсьць лепшыя, ёсьць 
горшыя. Прывяду такі прыклад. 
Я - дэпутат баброўскага пасял- 
ковага Савету. На адной з сэсіяў 
зацьвярджалі расходную частку 
бюджэту Савету. Старшыня Са- 
вету ўносіць прапанову. У дзіця- 
чым садку калгаса “Колас” уста- 
ляваць краты на вокны першага 
паверху. На пытаньне дэпутата: 
“А колькі гэта каштуе? А мо ня 
будзем?” Атрымаў адказ: “У ра- 
ёне ўжо ўсё палічылі, і адмовіц- 
ца мы ня маем права”. і гэтак па 
ўсіх пунктах бюджэту. Вось гэтак 
у нас праяўляецца ініцыятыва. 





АЛЕГ КУПІК, 
крымінальны аўтарытэт 
мястэчка Бобр 


1. Адмоўны, не падабаецца 
мне цяперашні стан нашага 
ЖЫЦЬЦЯ. 

2. Хачу бачыць Бобр добрым 
гквітнеючым мястэчкам. 

3. Я бачу шляхі паляпшэнь- 
ня мястэчка ў зьмене дзяржаў- 
най улады. 


ЮРЫ Мінайпавіч БаРЫСАЎ - 
старшыня цяперашняга Баб- 
роўскага сельсавету, былы 
зампаліт 391 Артылерыйскай 
базы боепрыпасаў МА РБ, 
падпалкоўнік у адстаўцы, - 

збаяўся даць адказы на апы- 
таньне нашай газэты, бо яму 
прыгразілі звальненьнем з зай- 
манай пасады. Гэты факт мы 
камэнтуем як няздатнасьць 
кіраўніцтва Бабра на шчырае, 
адкрытае й галоснае супрацеў- 
ніцтва з апазыцыйнымі пануюча- 
му рэжыму сіламі на карысьць 
нашага мястэчка, паляпшэньня 
ягонага стану, як культурніцкага, 
гэтак і агульнапалітычнага. Ства- 
раецца напружваньне, Ю.М.Ба- 
рысаў ня йдзе на кантакт. Што ж 
добрага нам прынясе супраць- 
стаяньне? Заўважце - супраць- 
стаяньне пачалося ад трусасьці 
й канфармізму старшыні сельса- 
вету. 





ПАРТЫЯ НЯ КРЫЎДЗІЦЬ СВАІХ 


Прэс-рэліз Беларускай Партыі Свабоды 


28 студзеня рэйдавая група БПС і сябры 
ідэалягічна-прапагандовага адзьдзелу 
Партыі наведалі старыя беларускія мястэчкі 
Бобр і Крупкі. Адбыліся сустрэчы з мо- 

ладзьдзю Крупскага раёну й вайскоўцамі М- 


скай вайсковай часьці. 


Ё гэ” Славамір Ядамовіч 





Эмісары Цэнтральна- 
га штабу БПС паставілі 
новыя задачы перад 
сябрамі Партыі, а сваіх 
прыхільнікаў пазнаёмілі 
з галоўнымі прынцы- 
памі беларускага нацы- 
янальна-патрыятычна- 
га руху, сярод якіх: 

е у барацьбе за сва- 
бодную Беларусь няма 
ані брата, ані свата, а 
ёсьць толькі таварышы 
па агульнай справе; 

“ праз нацыянальную 


рэвалюцыю да Нацыя- 
нальнай Беларускай 
Дзяржавы; 

Ф сваю Партыю буду- 
ем са сваймі людзьмі й 
на сродкі свайго бізнэ- 
су; 

Ф Партыя ня крыўдзіць 
сваіх, але жорстка ка- 
рае ворагаў і здрадні- 
каў. 

Вынікам сустрэчы 
зьявілася стварэньне 
яшчэ адной баявой пя- 
цёркі, перад якой адра- 


зу ж былі пастаўленыя 
канкрэтныя задачы: 
збор інфармацыі, ства- 
рэньне індэксу злачын- 
стваў раённых “вэрты- 





кальшчыкаў” ды міліцыі, 
а таксама інтэнсіўная 
прапаганда ідэяў БПС. 
Прапагандовы 
адзьдзеп 


шаашаааааааааааааацааааааааааааааааааааааааааааавцннннннннннаааавананыанныанвснаннннннннаннннннннаанае 


ачоз 


БОБР 

ГІСТАРЫЧНЫ НАР 


Яніна Дзмцн 


М“ Бобр узь- 
нікла дзякуючы 
вялікай гандлёвай магі- 
стралі, што пралягала з 
захаду на ўсход, з волі 
вялікага князя літоўска- 
га Жыгімонта Аўгуста 
праз намаганьні вядо- 
мага дзяржаўнага дзея- 
ча Ераніма Аляксандра 
Хадкевіча. Адбылося 
гэта ў 1559 г.: “Чиним 
знаменито сим нашим 
листом... з ласки нашое 
господарское на 
просьбу пана... Ходке- 
вича... на реце Бобре, 
в селе Забобровью, во 
властном кгрунте его 
милости место садити и 
в нем корчмы и торг 
мети ему даем”, бо, 
маўляў, “тое де место и 
торг там не будеть на 
жадной шкоде и перека- 
зе местом и корчмам 
нашим, бо одаль от 
всих мест наших». Так! 
пачалася поўная слаў- 
ных і драматычных 
падзеяў гісторыя Баб- 
ра. 

Але ў дадзеным пры- 
вілеі ясна й выразна 
згадваецца сяло Забаб- 
роўе, ці проста сяло 
Бобр, якое існавала тут 
задоўга напярэдадні. 
Сяло тое ўпершыню 
згадваецца ў дакумэЭн- 
тах ажно пад 1516 г., 
калі іван Васілевіч Крас- 
ны з князёў Друцкіх за- 
вяшчае яго разам зь 
сёламі Сакаплавічы й 
Нехудава сваёй жонцы. 
А ўжо яна, напэўна, пра- 
дала іх ці завяшчала 
некаму іншаму. Такім 
чынам, 1516 г. лічыцца 
часам першай згадкі 
Бабра ў гістарычных да- 
кумэнтах. 


НАЗВА 

Назва мястэчка Бобр 
паходзіць ад аднаймен- 
най ракі. Назва ж ракі 
паходзіць, паводле на- 
вуковай пітаратуры, ад 
г.зв. “бабровых гоняў”. 
Але падаецца сумнеў- 
НЫМ, што сярод скрозь 
балцкіх гідронімаў 
(Мясрэда, Можа, Доў- 
тар, Эса, Югна) адзіны 
Бобр выпадае й мае ў 
сваёй аснове славянс- 
кія карані. Але, відаць, 
яшчэ здаўна нашыя 
продкі-беларусы атая- 
самлялі балцкае “Бобр” 
зь беларускім “Бабёр”. 
Сталага веку местач- 
коўцы й цяпер называ- 
юць мястэчка “Бабёр”, а 
ў крыніцах ХХ! ст. так 
сама не ўжываецца 
форма “Бобрскі”, але 
“Баброўскі”. Такім чы- 
нам, пытаньне этыма- 
лёгі назвы Бобр яшчэ 
не закрытае. 

Вернемся да пачатку 
гісторыі Бабра й асаб- 
ліва пільна засяродзім 
на гэтым сваю ўвагу, бо 
менавіта ў пачатку й 
можна знайсьці тлума- 
чэньні перапэтыяў да- 
лейшага лёсу нашага 
мястэчка. 


НАСЕЛЬНІКІ 
Насялялі мястэчка, 
паводле згаданага ўжо 
прывілею, вольныя 
людзі, “а не отчие наши 
господарские, ани тож 
князские и панские”. 
Вось іхныя імены: 
Шчасны Лях, Іван Лу- 
камлянін, Сьцяпан Гуд- 
зень, Ходар Гічула, Кот 
Яскавіч, Бадак Касьцініч 
ды іншыя. Сярод сьпісу 
ў сотню прозьвішчаў 





Каплічка на праваслаўных могілках, дзе 
ў вайну 1941-44 г.г. адбываліся 
набажэнствы па сьвятах. Вакол яе - 
пахаваньні сьвятароў. Згарэла пры 
адступленьні немцаў у 1944 г. 


няма аніводнага, якое б 
сустракалася на сёнь- 
няшні дзень. Хіба 
толькі, можна мерка- 
ваць, Шчасны Лях даў 
пачатак роду Ляшко- 
вых, прозьвішча якіх 
вельмі распаўсюджа- 
нае сярод сучасных ме- 
стачкоўцаў. Робім выс- 
нову, што насельніцтва 
было прышлым, плын- 
ным, якім застаецца й 
на сёньняшні дзень. Гэ- 
тая асаблівасьць паў- 
плывала на фарма- 
ваньне мэнтальнасьці 
жыхароў, у прыват- 
насьці такіх рысаў, як 
прадпрыймальніцтва, 
непакорлівасьць, валь- 
налюбства, задзірлі- 
васьць, ганарлівасьць. 
Гэтаму спрыяў таксама 
й той фактар, што ў 
Бабры ня склалася ро- 
давай дынастыі ўла- 
дальнікаў, пераем- 
насьці гаспадароў, што 
выхоўвала ў местачкоў- 
цах недысцыплінава- 
насьць, беспакара- 
насьць. 





ЯН ЕРАНІМ 
ХАДКЕВІЧ 

Пасьля сьмерці Ера- 
німа Хадкевіча ў 1561 г. 
Баброўскі маёнтак пе- 
райшоў у спадчыну да 
ягонага адзінага сына 
Яна Ераніма - выдатна- 
га ваеначальніка часоў 
Лівонскай вайны. Ён 
пастаўляў са сваіх ма- 
ёнтакаў 360 конных ва- 
яроў - нямала нязна- 
ных герояў стала на 
абарону Айчыны. 

У 1573 г. Ян Еранім 
Хадкевіч аддаў у заклад 
адной з шасьці сваіх 
сясьцёр, - Крысьціне, і 
ейнаму мужу Станісла- 
ву Пацу - маёнтак 
Бобр. ЗЬ інвэнтара тае 
перадачы можна даве- 
дацца. што мястэчка 
Бобр мела 71 дом, 
млын, гасьцінны дом. 


ЗАКЛАДНОЕ ПРАВА 
Не пашчасьціла Баб- 
ру з пастаянным гаспа- 
дарлівым уладальні- 
кам. Аляксандар, сын 
Яна Ераніма Хадкевіча, 

пасьля сьмерці Паца 
перадае закладное пра- 
ва Ляву Сапегу, той - 
свайму слузе Станісла- 
ву Галінскаму, той жа - 
шляхцічу Крыштафу 
Камару. І ўрэшце, абця- 
жараны даўгамі маён- 
так Аляксандар у 1614 
г. канчаткова прадае 
Камару. Ізноў складзе- 
ны новы інвэнтар: за 41 
год насельніцтва Бабра 
значна вырасла, у ім 
знаходзілася 180 асе- 
лых мяшчанскіх двароў 
(пляцаў) на абодвух бе- 
рагох ракі. Мост і млын 
з двума коламі здавалі- 
ся ў арэнду. Пад 1614 г. 
упершыню згадваецца 
Баброўская царква й 
сьвятар Фёдар, якому 
належылі пляц і валока. 
вольная ад усіх падат- 
каў. Сярод сьпісу мяш- 
Чанаў згадваюцца й 
былыя прозьвішчы, але 
шмат і новых: Арцём 1 
Амяльян Друцкія, Ах- 
рэм іСьцяпан Ліцьвіны, 
Якаў і Амяльян Маскалі. 


ЗЬБІЦЬЦЁ ГАБРЭЯ 

У 1624 г Бобр зноўку 
трапляе ў гістарычныя 
аналы. Цікава адзна- 
чыць, што нагода 
вельмі нагадвае сучас- 
ную - баброўскія мяш- 
чане зьбілі й абрабавалі 
праежджага габрэя-ган- 
дляра з Магілева Арона 
Якубовіча У 1636 г. у 
Бабры дык ! ўвогуле 
быў забіты падданы су- 
седняга сяла Шырневі- 
чы. Падаецца, што кры- 
мінальная сытуацыя не 
на многа з тае пары 
зьмянілася. 


НЕВЯДОМАЯ ВАЙНА 

У 1636 г. Крыштаф 
Камар памёр. Сьлед 
Бабра губляецца на не- 
калькі дзесяцігодзьд- 
зяў. Напэўна, гэта зьвя- 





зана зь Невядомай вай- 
ной (1654 -- 1667), якую 
разьвязала Масковія 
супраць Рэчы Паспалі- 
тай. Гэтая вайна з 213 
дамоў, што былі ў Баб- 
ры, пакінула 95, звыш 
паловы насельніцтва 
загінула ці разьбеглася. 


УЛАДАНЬНЕ 
САПЕГАЎ І АГІНСКІХ 
Пасьля Невядомай 

вайны мястэчка Бобр 
перайшло ва ўладань- 
не Сапегаў, родавае 
гняздо якіх знаходзіла- 
ся ў Чарэі. У гэты час ў 
Бабры дзейнічала вуні- 
яцкая царква, знаходзі- 
ўся двор Сапегаў. Бэнэ- 
дыкт Сапега заклаў у 





Дарква мястэчка Бобр да вайны 
(1938г.). Рашэньнем тагачаснага 
старшыні сельсавету Крывашэева ды 
старшыні калгасу Цодзіка разабраная й 
прададзеная на дровы ва Ўкраіну 


Від на мястэчка Бобр да вайны: на 
пярэднім пляне - панская альтанка- 

купальня Барталамея, далей за ракой - 
вуліца Падольская, касьцёл, царква 





1700 г. Бобр Яну Лен- 
дарфу. Удава апошня- 
га Крысьціна Абрамовіч 
у 1773 г. паўторна паб- 
ралася шлюбам з кня- 
зем Марцыянам Міха- 
лам Агінскім, і праз гэты 
шлюб Бобр перайшоў 
да князёў Агінскіх. У 
1750 г. ён належыць 
старэйшаму сыну Ігна- 
цыю. Ягонай жонкай 
была траюрадная сяст- 
ра Алена, дачка Казімі- 
ра Дамініка Агінскага, - 
асоба вельмі адукава- 
ная. Пры Алене ды Ігна- 
цы! Бобр перажыў пэў- 
ны ўздым. Мястэчка 
тады мела каля 100 
двароў і было буйней- 
шым з усіх паселішчаў 

















Круасакага раёну. Агін- 
скія заснавалі касьцёл 
найсьвяцейшай панны 
Марыі, які пачаў дзей- 
нічаць у 1760 г. бобр 
стаўся цэнтрам князёў 
Агінскіх. 01.01.1762 г. 
намаганьням! Ігнацыя 
Бобр атрымаў магдэ- 
бурскае права й герб з 
выяваю Барыса й Гле- 
ба. Бобр быў адзіным 
мястэчкам у Крупскім 
раёне, які меў магдэ- 
бурскае права. 

У 1763 г. удава Алена 
перапрадала маёнтак 
пляменьніку Міхалу Ка- 
зіміру Агінскаму, буду- 
чаму гетману Вялікага 
Княства Літоўскага, 
кампазытару й засна- 
вальніку славутага тэ- 
атру ў Слоніме. Потым 
Бобр перайшоў да Кса- 
верыя Агінскага. Нейкі 
час маёнтак, абцяжара- 
ны даўгамі гетмана 
Міхала Казіміра Агінска- 
га, знаходзіўся ў арэн- 
дзе Францішка Друцка- 
га-Любецкага; на той 
час меў 228 дамоў. 


ІНКАРПАРАЦЫЯ 

У склад Расейскай 
імпэрыі Бобр трапіў У 
выніку другога падзелу 
Рэчы Паспалітай у 1793 
г. Новая ўлада прынес- 
ла новыя парадкі. Была 
скасаваная царкоўная 
вунія, праведзеная пры- 
сяга на вернасьць ра- 
сейскай імпэратрыцы й 
г.д. Непакорлівая шлях- 
та, што памятала дзяр- 
жаўную незалеж- 
насьць, вымушаная 
была ці цалаваць ручку 
Кацярыне 1і, ці эмігра- 
ваць, ці падымацца на 
паўстаньні супраць аку- 
пацыйнага рэжыму. 
Міхал Клеафас Агінскі, 
аўтар славутага паля- 
нэзу “Разьвітаньне з 
Заканчэньне на с с.8-9 

ГІСТАРЫЧНЫ НАРЫС МЯСТЭЧКА 


БОБР 


Заканчэньне. 

Пачатак на с б 
Радзімай”, стаўся ула- 
дальнікам Бабра ў 1803 
г. У 1811 г.ён стварыў 
праект утварэньня Вя- 
лікага княства Літоўска- 
га у складзе Расейскай 
імпэрыі. Праект быў ад- 
моўлены царом. У 1823 
г. Агінскі зь сям'ёй вые- 
хаў у Італію. 





1812 ГОД 
У Айчынную вайну 
1812 г. у Бабры стаяў 
францускі гарнізон. 
Пры адступленьні ноч з 
12 на 13 лістапада На- 
палеон правёў у Бабры. 
Бобр быў “сожжен... со 
всеми улицами. Церко- 
выю Грекоуниатскою, с 
мельницами, плотина- 
Ми и многими В госпо- 
дарском дворе строени- 
ями” - пісаў у 1813 г. 
копыскі павятовы прад- 
вадзіцель дваранства 
(маршалак) 


ЦЭРКВЫ Й ЛАЎКІ 
Далей мястэчка Бобр 
на нейкі час зноў губля- 
ецца. У 1842 г. Бобр- 
ва ўладаньні графа 
Іосіфа Міхала Тышкеві- 
ча. У гэтым жа годзе 
была пабудаваная но- 
вая Мікалаеўская царк- 
ва замест старой вуні- 
яцкай, абрабаванай і 
спаленай у час вайны 
1812 г. У 1862 г. быў па- 
будаваны касьцёл за- 
мест драўлянага, але 
пасьля паўстаньня 1863 
г. быў зачынены ўла- 
дамі. У 1862 г. была 
ўтвораная народная ву- 
ЧЭЛЬНЯ. 
У 1877 г. мястэчка 
набыў сапраўдны стат- 


І Баброўскі ФАП 

ны саветнік (райца) 
Аляксандар Фёдаравіч 
Барталамей, памяць аб 
гаспадарлівасьці якога 
жыве й па-сёньня. У 
1885 г. заснаванае паш- 


товае адзьдзяленьне, 
затым - плятформа 
“Бобр”, у 1881 г. - ва- 
ласное праўленьне, а 
таксама камора судова- 
га сьледчага. 

У канцы ХІХ ст. -- па- 
чатку ХХ ст. у Бабры 
былі 2 вадзяныя млы- 
ны, скураны завод, кру- 
падзёрка, бровар (нале- 
жылі Барталамею), 
млын, лячэбніца, аптэ- 
ка купца Лейбы, царкоў- 
на-прыхадзкая школка, 
З малітоўныя габрэйскія 
дамы, пастаялы двор, 
карчма, 35 гандлёвых 
лавак, хлебазапасны 
магазін, 2 вінныя лаўкі, 
прадпрыемства па выт- 
ворчасьці піва й садаві- 
навых напояў Брэйгера, 
цагляны завод братоў 
Лазінскіх (1904 г. - 62 
работнікі), цагляны за- 
вод братоў Пружыніных 
(53 работнікі). На зімо- 
вага й летняга Міколу (б 
сьнежня й 19 траўня) 
праводзіліся кірмашы. У 


1863 г. было 1113 на- 
сельнікаў, у 1880 - 
2239, у 1910 - 2340. 


У ЧАСЫ 
БАЛЬШАВІЗМУ 
Пасьля рэвалюйцый- 
ных падзеяў у Расейс- 
кай імпэрыі пачаўся 
новы пэрыяд. Афіцый- 
ную вэрсію гісторыі 
Бабра савецкага часу 
можна прачытаць у 
афіцыйных крыніцах. 
Але многае змоўчана, 
ня вывучана - антыса- 
вецкі рух, рэпрэсіі, каля- 
барацыянізм. Гісторыя 
Бабра савецкага пэры- 
яду яшчэ чакае свайго 
дасьледчыка. 
Спынімся ў агульных 
рысах на гэтым пэры- 
ядзе. Не найлепшыя 
часы надыйшлі для 
Бабра пасьля бальша- 
віцкага перавароту ў ка- 
стрычніку 1917 г. Барта- 
ламей, напярэдадні 
прадаўшы лес, пасьпеў 
зьехаць з брычкаю зо- 
лата (па расповедах 
местачкоўцаў) ў Па- 
рыж. На месцы ягонага 
маёнтку ў 20-ыя гг. 
пасьля адыходу нямец- 
кай акупацыі была ўтво- 








раная камуна. Камуна- 
ры-камбедаўцы забралі 
ўвесь рыштунак, гаспа- 
дарчыя пабудовы, бро- 
вар, маслабойку. Жы- 
лыя памяшканьні 
адыйшлі да школы. У 
1928 г. быў створаны 
калгас “Красная ніва”. 

Касьцёл быў пераўт- 
вораны ў клюб, у якім У 
З0-ыя гг. пускалі кіно. 
Баброўскую царкву ў 
1938 г. рашэньнем стар- 
шыні тагачаснага сель- 
савету таварыша Кры- 
вашэева й старшыні 
калгасу таварыша 
Цодзіка было загадана 
разабраць і прадаць на 
дровы ва Ўкраіну. Кась- 
цёл жа пры наступ- 
леньні немцаў у 1941 г. 
згарэў. Немцы разаб- 
ралі ягоныя муры й 
выбрукавалі дарогу ад 
маста да шашы. На бы- 
лым месцы, дзе раней 
стаяў касьцёл, пасьля 
вайны збудавалі па- 
мяшканьне НКВД (ця- 
пер дзіцячая бібліятэ- 
ка), а на месцы паха- 
ваньняў сьвятароў - 
прыбіральню (якая, да- 
рэчы, існуе й зараз). 

У 20-ыя гг. у нашай 





Люты - сакавік 2001, нумар 15; 





Малое ПАЛЕСЬСЕ 9 





мясцовасьці існаваў 
супраціў савецкай 
уладзе. Гэта былі 
ўзброеныя групы Моні- 
ча й Шпількі, аб якіх на- 
шым сучасьнікам амаль 
нічога невядома. Зразу- 
мела, езьдзіў па мяс- 
тэчку ў ЗО гг. і г.зв. “чор- 
ны воран”. Сярод мес- 
тачкоўцаў былі як ахвя- 
ры, так і “стукачы”. 
Дзейнічаў негалосны 
сталінскі закон “на 10 
жыхароў - адзін дана- 
сіцель”. Зь ліку мноства 
рэпрэсаваных ахвяраў 
рэабілітавана толькі 
каля дваццаці чалавек. 


ВАЙНА 
Апошняя вайна не 
ўкладваецца ў клясыч- 
ныя рамкі Айчыннай 
вайны, яна, па-сут- 
насьці, зьяўлялася й 
грамадзянскай вайной, 
у якой існавалі дзьве 
палітычныя сілы: каму- 
ністычная й нацыяналь- 
ная. Местачкоўцы апы- 
нуліся ў гэтай вайне па 
розных бакох, сярод іх 
былі й калябаранты. 
Пасьля выгнаньня фа- 
шыстаў нямецкая аку- 
пацыя зьмянілася са- 
вецка-расейскай. Цал- 
кам за гады вайны загі- 
нула каля паловы на- 
сельнікаў Бабра - 
больш за тысячу. Ёсьць 
іпамяць пра Галакост - 
магіла габрэяў каля мя- 
стэчка Бобр. 


ШТО МАЕМ? 
За савецкія гады не- 
калі прыватнаўласьніц- 
кая гаспадарка была 
пераўтвораная ў сацы- 
ялістычную. У З0-ыЯ гг. 
у Бабры дзейнічала 
сьлесарская майстэрня 
“Ударнік”, кавальская 
арцель "Мэталіст”. У 
1944 г. працаваў леса- 
завод. 


На сёньня ў Бабры 
існуюць лясьніцтва. 
калгас “Бобр”, жывёла- 
гадоўчая фэрма, май- 
стэрні, лесазавод, 4 
крамы (зь іх 2- прыват- 
ныя), бар, дрэваапра- 
цоўчы камбінат (зачы- 
нены ц ў 1990. г.), 
сьпіртзавод (зачынены 
таксама). 

У пасьляваенныя 
гады ў Бабры існаваў 
дзіцячы дом, які згарэў 
у 80-ыя гг. Працуе ся- 
рэдняя школа, дзіцячы 
сад, летнік упраўленьня 
беларускай чыгункі, 
дзьве бібліятэкі, дом 


культуры, адзьдзялень-. 


не сувязі, КБА, мэд- 
пункт, аптэка. У 1994 г. 
была адбудаваная но- 
вая мураваная Мікала- 
еўская царква, у 2000 г. 
адчынілася пратэстанц- 
кая царква. 

Гэта ўсё - скупая ста- 
тыстыка. А што за ёй? 
Хочацца парадаваць. 
Местачкоўцы за гады 
савецкай уладь: сама- 
ахвярна згарэлі на пра- 
ЦЫ. Але так і не змаглі 
ані пабудаваць сабе ка- 
тэджу, ані купіць аўта- 
мабіля, ані зьезьдзіць У 
Парыж. Не ўдалося ім 
утрымаць у мястэчку й 
сваіх дзяцей, якія 
разьляцеліся па сьве- 
це, шукаючы лепшай 
долі й не жадаючы даб- 
раахвотна браць на 
сябе ярмо сваіх баць- 
коў. (З трох тысячаў 
жыхароў у 1969 г. сёнь- 
ня ў Бабры налічваец- 
ца толькі крыху больш 
за тысячу). А СССР у 
гэты час пускаў спада- 
рожнікі, будаваў арма- 
ды танкаў, дапамагаў 
Эфіопіі, Кубе, Аўганіста- 
ну, Манголіі! й безьлічы 
іншым марыянэткавым 
рэжымам. Савецкая 
прапаганда “трубіла” 





пра гэтыя “дасягненьні”, 
і звычайныя людзі, якія 
ня мелі каляровыга тэ- 
левізару, гарачай вады, 
каналізацыі, прыродна- 
га газу (якога ў Бабры 
няма й дагэтуль) і 
хадзілі па цёмных неас- 
фальтаваных вуліцах, 
шчыра ганарыліся тымі 
ўяўнымі “дасягнень- 
нямі”. Старыя людзі 
Бабра настальгуюць па 
брэжнеўскім “застоі”, 
разьвітым сацыялізьме, 
вераць у калгасы, ве- 
раць беларускай тэ- 
левізіі. Аднак аніводна- 
га прыгожага прыватна- 
га 2-павярховага катэд- 
жу ў Бабры за 73 гады 
савецкай улады так і не 
зьявілася. Спытаецёе, 
чаму? Мо, усе гультаі 
ды пьяніцы? Не, хутчэй, 
падманутыя ды ашука- 
ныя. Старыя прадпры- 
емствы зачыненыя, 
стаяць - непрыватыза- 





ваныя. Ого, каб жа 
людзі не пабагацелі! А 
моладзь плаціць пад- 
манутаму пакаленьню 
бацькоў непавагай, 
нігілізмам, пьянствам, 
дэградацыяй да жаб- 
рацтвам душы. 


НОВАЯ ГЕНЭРАЦЫЯ 
Ды ўсё ж дэмакраты- 
зацыя ды беларусіза- 
цыя ў 1991-1994 с.г. 
дала свой плён. Зьяві- 
лася новая генэрацыя 
моладзі. Вось жа нехта 
малады, каму няма ! 
дваццаці, павесіў 1 ка- 
стрычніка 2000 г. на ко- 
міне баброўскага бро- 
вару бел-чырвона- 
белы сьцяг! Заўтрашні 
дзень належыць нам, 
маладым. Тым, хто 
любіць сваё мястэчка, 
ганарыцца ягонай гісто- 
рыяй ды зьбіраецца тут 
жыць і працаваць. Нас 
мала, але мы ёсьць. 





І Баброўскі сьпіртзавод 





а 

БОБР - КУЛЬТУРНАЯ СТАЛІЦА 


КРУПШЧЫНЫ 


Кроніка апошніх месяцаў 


8 лютага адбылася духоў- 
нага размова а.Віктара Бела- 
царкоўскага - настаяцеля 

Баброўскай царквы з прыежд- 
жымі інтэлігентамі: Зьміцерам 
Сідаровічам, пісьменьнікам, і 
Уладзімерам Марозавым зь 
Менску. 


9-10 лютага ў Алеся Пуш- 
кіна на вул.Горнай'4 гасьціў 
пісьменьнік і музыка 

Зьміцер Сідаровіч (піша дэтэкты- 
вы Й сачыняе песьні -- рок-гурт 
“Камэлот”). 


10 лютага ў ДК мястэчка 
Бобр адбыўся канцэрт ар- 
тыстаў ДК Крупкі-2. 


9-10 лютага ў Алеся Пуш- 
кіна адбылася сустрэча з 
рэжысэрам Беларускага ака- 

дэмічнага тэатру імя Я.Коласа 
Антонам Грышкевічам. Абмярко- 
ўвалася праца над пастаноўкай 
на коласаўскай сцэне ў Віцебс- 
ку спэктаклю Габрыеля Гарсія 
Маркеса “Палкоўніку ніхто ня 
піша”, дзе Пушкін будзе рабіць 
сцэнаграфію, касьцюмы, паліг- 
рафію да спэктаклю. Здача спэк- 





“Беларусь, Беларусь дарагая - за цябе, 
за цябе мы ідзем!” 


таклю плянуецца на чэрвень 
2001 году, прэм'ера - увосень. 


У студзені 2001 года Але- 
сем Пушкіным быў распра- 
цаваны праект афармлень- 
ня інтэр'еру галоўнага й двух ба- 
кавых ахвярнікаў Талачынскага 
касьцёлу Сьв.Антонія. 

ідзе праца па ўзгадненьню 
праекту з ксяндзом-пробашчам 
касьцёлу а.Кшыштыфам Міка- 
лайчакам і біскупам Віцебскім 
Яго Эксцэленцыяй Ўладзісла- 
вам Блінам. У касьцёле мярку- 
ецца зрабіць вітражы, абразы: 
“Сьвяты Антоній - сьветлы каз- 
надзей” і “Цуды Сьвятога Анто- 
нія", атаксама мясцовыя разьбя- 
ры выканаюць вялікаю выяву 
Ўкрыжаванага Пана Езуса. 


7 лютага ў Менску Алесь 
Пушкін сустрэўся з ксянд- 
зом Ігарам Лашуком, - ма- 

нахам-сілезіянінам і паказаў яму 
два варыянты абраза “асіазіі 
засго иреге” (“Маці Божая Кар- 
міліца”), які плянуецца аднавіць 
у касьцёле Сьв Мацьвея, што ў 
Раўбічах пад Менскам Ксёндз 
Ігар Лашук зьяўляецца пробаш- 





Рэжысэр Беларускага 
Акадэмічнага Тэатру 
імя Я.Коласа (Віцебск) 
Антон Грышкевіч - 
госьць Бабра 





чам гэтага касьцёлу, у якім за- 
раз месьціцца музэй, але ён хоча 
аднавіць зьніклы слынны абраз 
пісаны ў ХХІІІ ст. на меднай дош- 
цы памерам 25Х18 см і вярнуць 
касьцёл у Раўбічах вернікам. 


У лютым 2001 году Але- 
сем Пушкіным быў напіса- 
ны партрэт пісьменьніка й 

кампазытара Зьм.Сідаровіча. 


Увесь студзень і пюты 
2001 году адбываліся пера- 
мовы Алеся Пушкіна з чы- 

ноўнікамі адзьдзелу Барысаўс- 
кага гарвыканкаму аб арганіза- 
цыі выставы твораў баброўска- 
га мастака ў Барысаве. Агіе па- 
куль безвынікова. 


У траўні бягучага году ад- 
будзецца Міжнародны мас- 
тацкі фэст “'МТЕКАСОЕ: 

2001” у мястэчку Пётрыкаў Тры- 
бунальскі (Польшча). На гэты 
фэст запрошаны й баброўскі ма- 
стак Алесь Пушкін. Ён там пля- 








І зг родны Бобр! 


нуе паказаць пэрфомане “Нямі- 
га'99” аб трагедыі на станцыі 
мэтро “Няміга” 30 траўня 1999 
году, калі ў цісканіне загінулі 53 
чалавекі, прычым 40 зь іх мала- 
дыя дзяўчаты. 


У студзені гэтага году на 
свой канцэрт у адну з крупскіх 
школаў прыяжджаў вядомы 

ва ўсёй краіне беларускі бард з 
Гомлі Андрэй Мельнікаў, які 
прасьпяваў некалькіх новых пе- 
сень. На наступны дзень, 13-14 
студзеня, ён гасьціў у мястэчку 
Бобр у Алеся Пушкіна. Разам 
езьдзілі на возера Сялява, дзе 
лавілі рыбу, разводзілі вогнішча 
ды пілі гарэлку зь вялікай баб- 
роўскай зялёнай бутэлькі. Было 





вельмі вясёла. 


5 лютага ў Бобр да Аяеся 
Пушкіна прыяжджала На- 
тальля Крывец, карэспандэн- 
тка газэты “Камсамольская праў- 
да”. Яна наведала баброўскую 
царкву, агледзела фрэскі й кар- 
ціны баброўскага мастака. 

Натальля Крывец - культурны 
аглядальнік газэты, брала інтэр- 
вію ў шмат якіх знаных людзей, 
напрыклад, у пісьменьніцы 
Сьвятланы Алексіевіч, вялікай 
актрысы Купалаўскага тэатру 
Стэфаніі Станюты, саліста “Ля- 
піса Трубяцкога" Сяргея Міхал- 
ка, лідэра “Песьняроў” Уладзіме- 
ра Мулявіна ды інш. 


У мастака Алеся Пушкіна 
адбывалася падрыхтоўка да 
рэспубліканскага фэсту ры- 

царскіх клюбаў Беларусі, Расеі, 
Летувы, Польшчы, Украіны - 
“Белы Замак 2001". Падчас фэ- 
сту ён выступаў у складзе “Бе- 
ларускага рыцарскага клюбу”, 
якім кіруе Арына Вячорка. На гэ- 
тым мерапрыемстве адбылася 
прэзэнтацыя кампакт-дыску “Ля- 
генды Вялікага Княства”. 


17 лютага ў Бобр да Апеся 
Пушкіна прыяжджалі чатыр- 
наццаць скаўтаў Крупскай ха- 

ругвы “Малое Палесьсе". Пры- 
вёз іх школьны настаўнік Андрэй 
Аляхновіч - слынны кіраўнік 
скаўцкага руху на Крупшчыне. 


т” 





Іі“ уза Баброўскіх прастораў 

Скаўты наведалі баброўскую 
царкву Сьв Міколы, дзе аглед- 
зелі фрэскі й абразы. Потым у 
цёплай і зычлівай абстаноўцы 
пілі духмяную гарбату й дзялілі- 
ся сваімі жыцьцёвымі марамі й 
плянамі. 


Сёлета 17 лютага па даро- 
зе з Навалукамля ў Бобр да 
мастака Алеся Пушкіна зае- 

хаў вядомы архітэктар Аляксей 
Яроменка, што жыве ў Менску й 
працуе ў галіне пабудовы й рэс- 
таўрацыі сакральных забудоваў. 
Ён зьбірае й апрацоўвае матар- 
'ялы пра касьцёлы, цэрквы й сы- 
нагогі ўсяе Беларусі, рыхтуючы- 
ся выдаць кніжку пра гэта. Дзе- 
ля гэтай мэты Аляксей Яромен- 
ка ўжо наведаў Прошыку, АбЧу- 
гу, Лукамаль. 

Тым часам у Бабры ён аг- 
ледзеў царкву, даў некаторыя 
парады па экстэр'еру будынка й 
параіў усталяваць памятны знак- 
крыж на тым месцы, дзе калісьці 
знаходзіўся касьцёл Сьв.Панны 
Марыі, а цяпер зьбіраюцца бу- 
даваць кірмаш. Яшчэ ён рас- 
павёў, што на каталіцкіх могілках 
Бабра, што ля старой шашы 
Масква-Берасьце, некалі зна- 
ходзілася каталіцкая капліца, ад 
якой цяпер захаваўся адне пад- 
мурак. 

І сапраўды, стары Пушкін уз- 
гадвае, што падчас будаўніцтва 
шашы перад апошняй вайной 
была зьнішчаная частка могілак. 
Расканваяваныя зэзкі-крымі- 
нальнікі дашчэнту разбурылі 
склеп з пахаваньнямі ці то ксян- 
дзоў, ці то нейкай шляхты, вы- 
несьлі цынкавыя труны, адчынілі 
іх (мусіць, шукалі скарбаў). Сам 
стары Пушкін, як сьцьвярджае, 
бачыў парэшткі й кавалкі стара- 
жытнай адзежы ды ўбораў тых 
пахаваньняў. 

Шкада, што тады, у тыя 30-я 
гады перад вайной у нас у Баб- 
ры не было яшчэ людзей, што 
цікавіліся сваёй гісторыяй, кра- 
язнаўствам, і нам засталася не 
вядомай гэтая капліца-склепл на 
каталіцкіх (ці як яшчэ іх называ- 
юць - польскіх) могілках. 





ачоч 

АНЭКДОТЫ 


эмакратыя - гэта калі 

народ адкрыта выказ- 
вае незадавальненьне сваім 
ўласным урадам. А дыктату- 
ра- гэта калі народ таксама 
адкрыта выказвае незада- 
вальненьне. Толькі чужым 


урадам. 


Гэ амэрыканец, 
ангелец і беларус - дзе- 
ляцца сваімі дасягненьнямі 
й набыткамі. 

Амэрыканец: 

- Я маю дзьве фэрмы й 
вілу. 

Ангелец: 

-Я маю дзьве вілы й адну 
фэрму. 

Беларус: 

- Ая маю адныя вілы на 

зьве фэрмы. 


М іжнародны сымпозыюм 
па абароне жывёлаў. У 


парадку дня: “Гуманныя спо- 
сабы забою сьвіньняў”. 

Францускі прадстаўнік: 

- У нас сьвіньняў элект- 
рычным токам забіваюць - 
вельмі хутка й надзейна. 

Ангелец: 


ПЭРФОМАНС НА СЯЛЯВЕ 


- Мы спачатку ўсыпляем 
жывёлінаў, а затым ужо за- 
калваем. Практычна безба- 
лесна. 

Беларус: 

-Аўнассьвіньняў, напэў- 
на, узрываюць - толькі гало- 
вы ды капыты на прылаўках 
застаюцца. 


Уз” прыслалі восем 
параў валёнак. Склікалі 
праўленьне для дзеляжу. 
Старшыня пытае: 

- Пара мне, яшчэ жонцы, 
сястры, цешчы, астатняе 
вам. А цяпер прагаласуем. 
Хто супраць Аляксандра 
Рыгоравіча Лукашэнкі? 

